



РЕШЕНИЕ

КАРАР

«15» май 2023 ел

Олы Кайбыч ав.

№ 194

Татарстан Республикасы Кайбыч муниципаль районы Советының 2022 елның 24 маендагы 117 номерлы карары белән расланган Татарстан Республикасы Кайбыч муниципаль районы территориясендә автомобиль транспортында һәм юл хужалыгында муниципаль контроль турында нигезләмәгә үзгәрешләр кертү хакында

Муниципаль норматив-хокукый актларны гамәлдәге законнарга туры китерү максатларында Татарстан Республикасы Кайбыч муниципаль районы Советы **КАРАР ИТТЕ:**

1. «Татарстан Республикасы Кайбыч муниципаль районы территориясендә автомобиль транспортында һәм юл хужалыгында муниципаль контрольне гамәлгә ашыру турында» 2022 елның 24 маендагы 117 номерлы карары белән расланган Татарстан Республикасы Кайбыч муниципаль районы территориясендә автомобиль транспортында һәм юл хужалыгында муниципаль контроль турында нигезләмәгә, бишенче бүлекне түбәндәге редакциядә баян итеп, үзгәрешләр керттергә:

«5. Татарстан Республикасы Кайбыч муниципаль районы территориясендә автомобиль транспортында һәм юл хужалыгында муниципаль контрольне гамәлгә ашыруга вәкаләтле вазыйфай затларның гамәлләренә (гамәл кылмавына) шикаять белдерү

5.1. Татарстан Республикасы Кайбыч муниципаль районы территориясендә автомобиль транспортында һәм юл хужалыгында муниципаль контрольне гамәлгә ашыруга вәкаләтле вазыйфай затларның карарларына, гамәлләренә (гамәл кылмавына) карата «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәге 248-ФЗ номерлы Федераль законның 9 бүлегендә билгеләнгән тәртиптә шикаять бирелергә мөмкин.

5.2. Автомобиль транспортында һәм Татарстан Республикасы Кайбыч муниципаль районы территориясендә юл хужалыгында муниципаль контрольне гамәлгә ашыру кысаларында аларның хокуклары һәм законлы мәнфәгатьләре

турыдан-туры бозылган контрольлек итүче затлар судка кадәр шикаять бирергә хокуклы:

- 1) контроль чаралар уздыру турында карарларга;
- 2) ачыкланган хокук бозуларны бетерү турында контроль чаралар актларына, күрсәтмэләргә;
- 3) Татарстан Республикасы Кайбыч муниципаль районы территориясендә автомобиль транспортында һәм юл хужалыгында муниципаль контрольне гамәлгә ашыруга вәкаләтле вазыйфай затларның контроль чаралар кысаларында гамәлләренә (гамәл кылмавына).

5.3. Шикаять контрольдә торучы зат тарафыннан шикаятьне карауга вәкаләтле орган дәүләт һәм муниципаль хезмәтләрнең бердәм порталын һәм (яисә) дәүләт һәм муниципаль хезмәтләрнең региональ порталын кулланып электрон рәвештә тапшырыла.

Дәүләт яисә закон тарафыннан саклана торган башка серне тәшкил итүче белешмәләр һәм документлар булган шикаять, закон белән саклана торган сер турындагы башка Россия Федерациясә законнары таләпләрен исәпкә алып, дәүләт һәм муниципаль хезмәтләрнең бердәм порталыннан һәм дәүләт һәм муниципаль хезмәтләрнең региональ порталыннан файдаланмыйча бирелә.

Тиешле шикаять Татарстан Республикасы Кайбыч муниципаль районы башлыгының шәхси кабул итүендә контрольдә торучы зат тарафыннан шикаятьтә (документларда) закон белән саклана торган башка серне тәшкил итүче белешмәләрнең булуы турында Татарстан Республикасы Кайбыч муниципаль районы башлыгына алдан хәбәр итеп бирелә.

5.4. Башкарма комитет карарына шикаять, аның вазыйфай затларының гамәлләре (гамәл кылмавы) Татарстан Республикасы Кайбыч муниципаль районы башлыгы (башлыгы урынбасары) тарафыннан карала.

5.5. Башкарма комитет карарына шикаять, аның вазыйфай затларының гамәлләре (гамәл кылмавы) контрольдә тотыла торган зат үз хокукларын бозу турында белгән яки белергә тиеш булган көннән алып 30 календарь көн эчендә бирелергә мөмкин.

Башкарма комитет күрсәтмәсенә шикаять контрольдә тотылган зат тарафыннан күрсәтмә алынган вакыттан алып 10 эш көне эчендә бирелергә мөмкин.

Шикаять бирү срогын житди сәбәп аркасында уздырган очракта, шикаятьне биргән затның үтенече буенча бу срок башкарма комитет (шикаятьне карауга вәкаләтле вазыйфай зат) тарафыннан торгызылырга мөмкин.

Шикаять биргән зат шикаять буенча карар кабул ителгәнчегә кадәр аны тулысынча яки өлешчә кире алырга мөмкин. Шул ук вакытта шул ук нигезләр буенча кабат шикаять бирү рөхсәт ителми.

5.6. Башкарма комитет карарына, аның вазыйфай затларының гамәлләренә (гамәл кылмавына) шикаять аны теркәгәннән соң 20 эш көне эчендә каралырга тиеш.

Аны карау өчен башка органнар карамагында булган белешмәләр алу таләп ителгән очракта, шикаятьне карау срогы Татарстан Республикасы Кайбыч

муниципаль районы башлыгы (башлыгы урынбасары) тарафыннан 20 эш көненә озайтылырга мөмкин.».

2. Әлеге карар рәсми басылып чыкканнан соң үз көченә керә.

3. Әлеге карарны Интернет мәгълүмат-телекоммуникация челтәрендә <http://kaubici.tatarstan.ru> веб-адресы буенча Татарстан Республикасы Кайбыч муниципаль районының рәсми сайтында һәм Интернет мәгълүмат-телекоммуникация челтәрендә <http://pravo.tatarstan.ru> веб-адресы буенча бастырып чыгарырга.

Кайбыч муниципаль районы Башлыгы,
Совет Рәисе



А.И.Рәхмәтуллин